

## جزل پرویز مشرف کے نام

ظالم! ترے ستم کی کوئی انتہا بھی ہے  
تجھ کو یقین نہیں کہ خدا دیکھا بھی ہے

برپا کریں گے خونِ رگ جاں سے انقلاب  
ہمت بھی ہے، شعور بھی ہے، حوصلہ بھی ہے

آئیں ملک، پاؤں کے نیچے مسل دیا  
تیرا ضمیر خوگر جور و جنا بھی ہے

یہ بھی نہ سوچا ظلم سے پہلے کہ افخار  
منصف بھی ہے، وکیل بھی ہے، رہنمای بھی ہے

یہ قوم ہو گئی ہے تری دشمنی میں ایک  
سارے وطن میں تیرا کوئی ہم نوا بھی ہے

یارب! مرے وطن کے در و بام کی ہو خیر  
بدلی ہوئی فضا ہے، مخالف ہوا بھی ہے

جن کو ڈرا رہا ہے تو زندگی کے جبر سے  
اُن کی نظر میں مختصر کرب و بلا بھی ہے

جس سے وقارِ ملک کو لگ جائیں چار چاند  
تیری نظر میں ایسا کوئی راستہ بھی ہے

سو سو سبق چھپے ہیں ترے حرفِ حرف میں  
کاشف ترا بیان حقیقت نما بھی ہے

## غزل

ڈاکٹر عتابان محمد چوہان

ترے کوچے میں آ نکلے کسی دن گریہ سودائی  
جہاں دم سادھ کر دیکھے گا اُس دن تیری رسائی

تری نظروں کی شوخی میں مرے جذبوں کی سچائی  
زمانہ دیکھ لیتا ہے نظرِ تجھ کو نہیں آئی

نہ یہ کہتے اکیلے ہو، بہت آزاد پھرتے ہو  
تمہاری جو کبھی تہائی سے ہوتی شناسائی

ہمارے واسطے دیوارِ زندگی میر محشر نے  
ہمارے نفس کی خواہش کے پتھر سے ہے چنوائی

بوجہ سوزِ دل حدت، نبی منفوڑ آبِ چشم  
حیاتِ افرزوں مرے دم سے ہیں ذرہ ہائے صحرائی

کے معلوم طوفانِ دروں کی ہو گی کیا شدت  
کہ جس نے جھیل جیسی تیری گہری آنکھ چھکائی

نچا رکھا ہے ہر سو آدمی نے آدمیت کو  
زمیں و آسمان، سورج، نجم ہیں سب تمثائی

اسے عتابان استقلال کا اعجاز ہی سمجھو  
جو اب صیاد کے لبھ سے بوئے اخطراب آئی